

കൊഴിഞ്ഞാമ്പാറ ഐ.ടി.ഐ. യുടെ പ്രവർത്തനം

173 (4729) ശ്രീ. കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കൊഴിഞ്ഞാമ്പാറ ഐ.ടി.ഐ. യുടെ പ്രവർത്തനം താൽക്കാലിക അധ്യാപകരെ ഉപയോഗിച്ചാണ് നടന്നുവരുന്നത് എന്നുള്ള കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഇവിടെ പുതുതായി തസ്തികകൾ സൃഷ്ടിക്കുന്നതിനും അധ്യാപകരെയും മറ്റ് മിനിസ്റ്റീരിയൽ സ്റ്റാഫിനെയും നിയമിക്കുന്നതിനും എന്തൊക്കെ നടപടികളാണ് ഇന്നേവരെ സ്വീകരിച്ചിരിക്കുന്നതെന്ന് വ്യക്തമാക്കാമോ;

ഉത്തരം

(എ) ഉണ്ട്.

(ബി) കൊഴിഞ്ഞാമ്പാറ ഐ.ടി.ഐ.യിൽ ആവശ്യം വേണ്ട തസ്തികകൾ അനുവദിക്കുന്ന കാര്യം സർക്കാരിന്റെ പരിഗണനയിലാണ്.

പാരിപ്പള്ളി ഇ.എസ്.ഐ. മെഡിക്കൽ കോളേജ്

174 (4730) ശ്രീ. ആർ. രാജേഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കൊല്ലം പാരിപ്പള്ളി ഇ.എസ്.ഐ. മെഡിക്കൽ കോളേജിന്റെ പരിധി എവിടെവരെയാണ്; ഇ.എസ്.ഐ. മെഡിക്കൽ കോളേജുകൾക്ക് ഭൂമിശാസ്ത്രപരമായ പരിധി നിലവിലുണ്ടോ;

(ബി) ഈ പരിധിക്കകത്ത് മറ്റേതെങ്കിലും ഇ.എസ്.ഐ. മെഡിക്കൽ കോളേജ് ആരംഭിക്കുവാൻ മുൻസർക്കാർ ഔദ്യോഗികമായി നടപടി സ്വീകരിച്ചിട്ടുണ്ടോ; ഉണ്ടെങ്കിൽ അതിന്റെ ഔദ്യോഗിക രേഖകളുടെ പകർപ്പ് ലഭ്യമാക്കുമോ; സ്വീകരിച്ച നടപടികളുടെയും, കേന്ദ്ര സർക്കാരിൽനിന്നും ലഭിച്ച അനുവാദത്തിന്റെയും പകർപ്പ് ലഭ്യമാക്കുമോ?

ഉത്തരം

(എ&ബി) ഇ.എസ്.ഐ.മെഡിക്കൽ കോളേജുകൾക്ക് ഭൂമിശാസ്ത്രപരമായ പരിധി നിലവിലില്ല. പാരിപ്പള്ളി മെഡിക്കൽ കോളേജ് ഇപ്പോൾ മെഡിക്കൽ എഡ്യൂക്കേഷൻ വകുപ്പിന് കൈമാറിയിട്ടുണ്ട്.

മുൻസർക്കാരിന്റെ സമയത്ത് 19-9-2013-ന് ചേർന്ന ഇ.എസ്.ഐ. കോർപ്പറേഷന്റെ 160-ാമത് യോഗം മാവേലിക്കരയിൽ ഒരു മെഡിക്കൽ കോളേജ് ആരംഭിക്കുന്നതിന് തീരുമാനമെടുത്തിരുന്നു. എന്നാൽ ഇതുസംബന്ധിച്ച ഉത്തരവുകളൊന്നും പിന്നീട് കേന്ദ്ര സർക്കാരിൽനിന്നും ലഭിച്ചിട്ടില്ല.